

compose.kerala.gov.in
egazette.kerala.gov.in
printing.kerala.gov.in



Regn.No. KERBIL/2012/45073
dated 2012-09-05 with RNI
Reg No.KL/TV(N)/634/2021-2023

കേരള സർക്കാർ
GOVERNMENT OF KERALA

കേരള ഗസറ്റ്
KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

ചൊവ്വ, 2022 സെപ്റ്റംബർ 20
Tuesday, 20th September 2022

1198 കന്നി 4
4th Kanni 1198

1944 ഭാദ്രം 29
29th Bhadra 1944

വാല്യം 11
Vol. XI

നമ്പർ } 38
No. }

Part III

Electrical Inspectorate Department

©
കേരള സർക്കാർ
GOVERNMENT OF KERALA
2022



**സിനിമ ഓപ്പറേറ്റേഴ്സ് പരീക്ഷ -2022
വിജ്ഞാപനം**

നമ്പർ: സി.ഇ.ഐ/16198/2022-ജി2

നമ്പർ: സി.ഇ.ഐ/16198/2022-ജി2

കേരള സിനിമ ഓപ്പറേറ്റേഴ്സ് പരീക്ഷാ ബോർഡ് തിരുവനന്തപുരത്തു വെച്ച് 2022 ഡിസംബർ മാസത്തിൽ നടത്തുവാൻ ഉദ്ദേശിക്കുന്ന സിനിമ ഓപ്പറേറ്റർ പരീക്ഷയ്ക്ക് യോഗ്യതയുള്ളവരിൽ നിന്നും അപേക്ഷകൾ ക്ഷണിക്കുന്നു.

പരീക്ഷ കേന്ദ്രം : തിരുവനന്തപുരം

1. യോഗ്യതകൾ

(എ) എസ്.എസ്.എൽ.സി./ജെ.ടി.എസ്.എസ്.എൽ.സി./ഐ.ടി.ഐ(ഇലക്ട്രിക്കൽ/വയർമാൻ/ഇലക്ട്രോണിക്സ്) ഇവയിൽ ഏതെങ്കിലും ഒരു പരീക്ഷ പാസ്സായവരും കൂടാതെ അപ്രന്റീസ് ഓപ്പറേറ്റായി രജിസ്റ്റർ ചെയ്തതിനുശേഷം കേരളത്തിൽ ലൈസൻസുള്ള ഏതെങ്കിലും സിനിമ തീയേറ്ററിൽ ഒരു വർഷത്തെ പരിശീലനം 1/10/2022-ൽ പൂർത്തിയാക്കിയവരും ആയിരിക്കണം.

(ബി) 01/10/2022-ൽ പതിനെട്ട് (18)വയസ്സ് പൂർത്തിയായിരിക്കണം.

2. താഴെ പറയുന്നവരെ അപ്രന്റീസ് രജിസ്ട്രേഷനിൽ നിന്നും ഒഴിവാക്കിയിരിക്കുന്നു.

(എ) ഈ സംസ്ഥാനത്തു നിന്നും ലൈസൻസ് എടുത്തിട്ടുള്ളത് യഥാസമയം പൂർത്താക്കി കാലഹരണപ്പെട്ടു പോയിട്ടുള്ളവർക്ക് അപേക്ഷിക്കാവുന്നതാണ്. കാലഹരണപ്പെട്ട കോംപീറ്റൻസി സർട്ടിഫിക്കറ്റ്/ലൈസൻസിന്റെ ശരി പകർപ്പ് അപേക്ഷയോടൊപ്പം ഹാജരാക്കേണ്ടതാണ്.

(ബി) മുൻവർഷങ്ങളിലെ സിനിമ ഓപ്പറേറ്റർ പരീക്ഷ എഴുതി തോറ്റവർക്കും ഈ സിനിമ ഓപ്പറേറ്റർ പരീക്ഷയ്ക്ക് അപേക്ഷിക്കാവുന്നതാണ്.

3. താഴെപ്പറയുന്നവരെ അപ്രന്റീസ് രജിസ്ട്രേഷനിൽ നിന്നും ഒഴിവാക്കിയിരിക്കുന്നു. ഇവർക്ക് നിർദ്ദിഷ്ട വിദ്യാഭ്യാസ യോഗ്യതയുൾപ്പെടെ മറ്റ് എല്ലാ യോഗ്യതകളും ഉണ്ടായിരിക്കണം.

(എ) സൈന്യത്തിൽ മൂന്നാം ഗ്രേഡ് ഓപ്പറേറ്ററായോ, രണ്ടാം ഗ്രേഡ് ഓപ്പറേറ്ററായോ, പ്രൊജക്ഷനിസ്റ്റ് ആയോ സേവനം അനുഷ്ഠിച്ചിട്ടുള്ളവർ അത് തെളിയിക്കുന്നതിന് ബന്ധപ്പെട്ട അധികാരികൾ നൽകിയ രേഖകൾ അപേക്ഷയോടൊന്നിച്ച് ഹാജരാക്കണം. [ഖണ്ഡികയിലെ കുറിപ്പ് 6(ii)(ബി) കാണുക]

(ബി) സംസ്ഥാനസർക്കാരിന്റെ വകുപ്പുകളിലോ ഫിലിം സൊസൈറ്റികളിലോ ഓപ്പറേറ്റർ ആയി ഒരു വർഷത്തിൽ കുറയാത്ത പരിശീലനം നേടിയിട്ടുള്ളവർക്ക് അപേക്ഷിക്കാവുന്നതാണ്. മേൽ പറഞ്ഞ യോഗ്യതകൾ തെളിയിക്കുന്നതിനുള്ള സാക്ഷ്യപത്രങ്ങൾ അപേക്ഷയോടൊന്നിച്ച് ഹാജരാക്കണം.

4. അപേക്ഷാഫോറം-ഡിപ്പാർട്ട്മെന്റ് വെബ്സൈറ്റ് ആയ www.ceikerala.gov.in-ൽ നിന്ന് അപേക്ഷാഫോറം ഡൗൺലോഡ് ചെയ്ത് ഉപയോഗിക്കാവുന്നതാണ്.

5. പരീക്ഷയ്ക്ക് നിശ്ചയിച്ചിട്ടുള്ള സിലബസ് താഴെ കൊടുക്കുന്നു.

(എ) 70 എം.എം., 35 എം.എം. പ്രൊജക്ടർ, അതിനോടനുബന്ധിച്ചുള്ള ക്യൂബിനിലെ ഉപകരണങ്ങളായ ആംപ്ലിഫയർ, റെക്ലിഫയർ, സ്പീക്കർ എന്നിവയിൽ പ്രായോഗിക പരിജ്ഞാനവും, പ്രധാനമായി ഇപ്പോൾ അപേക്ഷകൻ പരിശീലനം നേടിക്കൊണ്ടിരിക്കുന്ന മെഷീനെപ്പറ്റി ശരിയായ പരിജ്ഞാനവും ഉണ്ടായിരിക്കണം. കൂടാതെ ഡിജിറ്റൽ സിനിമ പ്രദർശനത്തെപ്പറ്റിയുള്ള അറിവും ഉണ്ടായിരിക്കണം.

(ബി) കമ്പ്യൂട്ടർ പരിജ്ഞാനം ഉണ്ടായിരിക്കണം.

(സി) വൈദ്യുത ശക്തിയെപ്പറ്റിയുള്ള പ്രാഥമിക പരിജ്ഞാനം, ഡയറക്ട് കറന്റ്, ആൾട്ടർനേറ്റീവ് കറന്റ്, വോൾട്ടേജ്, ആമ്പിയർ എന്നിവയെപ്പറ്റിയുള്ള പരിജ്ഞാനം, ജനറേറ്റർ പ്രവർത്തിപ്പിക്കുന്നതിനുള്ള അറിവ്, കൂടാതെ ഇലക്ട്രിക് ഷോക്കിന് പ്രഥമ ശുശ്രൂഷ നൽകേണ്ടവിധം, സെൻസൽ ഇലക്ട്രിസിറ്റി അതോറിറ്റി (മെഷേഴ്സ് റിലേറ്റീവ് റൂ്)



സേഫ്റ്റി ആൻഡ് ഇലക്ട്രിക് സപ്ലൈ) റെഗുലേഷൻ 2010, കേരള സിനിമാ റെഗുലേഷൻ നിയമങ്ങൾ എന്നിവയെപ്പറ്റിയുള്ള സാമാന്യ പരിജ്ഞാനം ഉണ്ടായിരിക്കണം.

(ഡി) സിനിമാ പ്രദർശനത്തോടനുബന്ധിച്ചുള്ള മുനിസിപ്പൽ ബൈലോയും അതുപോലുള്ള ചട്ടങ്ങളും മനസ്സിലാക്കിയിരിക്കണം. സിനിമ പ്രദർശനശാലയിൽ വേണ്ട അംഗീകൃത അഗ്നിശമന സാമഗ്രികളുടെ പ്രവർത്തന പരിജ്ഞാനം ഉണ്ടായിരിക്കണം.

6. അപേക്ഷയോടൊപ്പം അയക്കേണ്ട രേഖകൾ

(i) സ്വഭാവ സർട്ടിഫിക്കറ്റ്

സ്വഭാവ സർട്ടിഫിക്കറ്റിന്റെ മാതൃക അപേക്ഷ ഫോറത്തിൽ ചേർത്തിട്ടുണ്ട്. സ്വഭാവ സർട്ടിഫിക്കറ്റ് അസൽ തന്നെ അയക്കേണ്ടതാണ്. അവ താഴെ പറയുന്ന ഏതെങ്കിലും ഒരു വ്യക്തിയിൽ നിന്നും അപേക്ഷ അയക്കുന്ന തീയതിക്ക് മുമ്പ് മൂന്നുമാസത്തിനകം ലഭിച്ചിട്ടുള്ളതായിരിക്കണം.

- (എ) ഓണററി മജിസ്ട്രേറ്റ്
- (ബി) സ്ഥലത്തെ റവന്യൂ ഇൻസ്പെക്ടർ
- (സി) മുനിസിപ്പൽ കൗൺസിലർ
- (ഡി) പഞ്ചായത്ത് പ്രസിഡന്റ്
- (ഇ) ഏതെങ്കിലും ഒരു ഗസറ്റഡ് ഓഫീസർ

സർട്ടിഫിക്കറ്റിൽ അത് നൽകുന്ന ആളിന്റെ പേരും ഔദ്യോഗിക മേൽ വിലാസവും ഓഫീസ് മുദ്രയും രേഖപ്പെടുത്തിയിരിക്കണം. സർട്ടിഫിക്കറ്റ് നൽകുന്ന വ്യക്തിക്ക് അപേക്ഷകനെ കുറഞ്ഞത് ഒരു വർഷത്തെയെങ്കിലും പരിചയം ഉണ്ടായിരിക്കേണ്ടതും അതു സർട്ടിഫിക്കറ്റിൽ രേഖപ്പെടുത്തിയിരിക്കേണ്ടതുമാണ്.

(ii) (എ) സർവ്വീസ് സർട്ടിഫിക്കറ്റ്

സർവ്വീസ് സർട്ടിഫിക്കറ്റിന്റെ മാതൃക അപേക്ഷാ ഫോറത്തിൽ ചേർത്തിട്ടുണ്ട്. സർവ്വീസ് അല്ലെങ്കിൽ അപ്രന്റീസ്ഷിപ്പ് ഏതു മാസം ഏതു തീയതി ആരംഭിച്ചു എന്നും ഇപ്പോഴും ആ തീയേറ്ററിൽ തന്നെ തുടരുന്നോ, ഇല്ലെങ്കിൽ ഏതു വർഷം ഏതുമാസം ഏതു തീയതി ആ തീയേറ്ററിൽ നിന്നും പിരിഞ്ഞുവെന്ന് വ്യക്തമായി കാണിച്ചിരിക്കണം. പല തീയേറ്ററുകളിൽ നിന്നും ലഭിച്ചിട്ടുള്ള സർട്ടിഫിക്കറ്റുകൾ ഉണ്ടെങ്കിൽ അവയുടെ ശരിപ്പകർപ്പുകൾ സ്വയം സാക്ഷ്യപ്പെടുത്തിയാൽ മതിയാകും. എന്നാൽ അപേക്ഷ അയക്കുന്ന സമയം സർവ്വീസിൽ ഇരിക്കുന്ന തീയേറ്ററിൽ നിന്നും ലഭിച്ചിട്ടുള്ള സർവ്വീസ് സർട്ടിഫിക്കറ്റ് അസ്സൽ അയയ്ക്കേണ്ടതാണ്.

(ബി) വിമുക്തഭടന്മാരുടെ സർട്ടിഫിക്കറ്റുകളുടെ ശരിപ്പകർപ്പുകൾ സ്വയം സാക്ഷ്യപ്പെടുത്തിയാൽ മതി.

(സി) ഇന്ത്യൻ യൂണിയനിൽപ്പെട്ട മറ്റു സംസ്ഥാനങ്ങളിലോ കേന്ദ്രഭരണ പ്രദേശങ്ങളിലോ വിദേശത്തോ ലൈസൻസുള്ള ഓപ്പറേറ്റർമാരായി ജോലി നോക്കിയിട്ടുള്ളവർ ജോലി നോക്കിയ സംസ്ഥാനത്തെ (വിദേശ രാജ്യങ്ങൾ ആണെങ്കിൽ അതനുസരിച്ച്) സിനിമാ ഓപ്പറേറ്റർ ലൈസൻസ് കൊടുക്കുന്ന അധികാരിയോ ചീഫ് ഇലക്ട്രിക്കൽ ഇൻസ്പെക്ടറോ അപേക്ഷകൻ അവിടെ മൂന്നു വർഷത്തിൽ കുറയാതെ ലൈസൻസുള്ള ഓപ്പറേറ്ററായി ജോലി ചെയ്തിട്ടുണ്ട് എന്ന് കാണിച്ച് നൽകുന്ന സർട്ടിഫിക്കറ്റിന്റെ ശരി പകർപ്പ് സ്വയം സാക്ഷ്യപ്പെടുത്തിയാൽ അപേക്ഷയോടൊപ്പം ഹാജരാക്കിയിരിക്കണം.

(iii) പരീക്ഷാ ഫീസ്

☐280 ഏതെങ്കിലും ഒരു ഗവണ്മെന്റ് ട്രഷറിയിലോ ജനസേവനകേന്ദ്രത്തിലോ "0043-800-98-മറ്റു വരവുകൾ" എന്ന ശീർഷകത്തിൽ അടച്ച അസ്സൽ രസീത് അപേക്ഷയോടൊന്നിച്ച് ഹാജരാക്കേണ്ടതാണ്. ട്രഷറിയിൽ അടച്ച തുക യാതൊരു കാരണവശാലും തിരികെ കൊടുക്കുന്നതോ അടുത്ത ഏതെങ്കിലും പരീക്ഷകൾക്ക് വകവെച്ചു കൊടുക്കുന്നതോ അല്ല.

(iv) വിദ്യാഭ്യാസ യോഗ്യത തെളിയിക്കുന്നതിനുള്ള സർട്ടിഫിക്കറ്റിന്റെ ശരിപ്പകർപ്പ് (സ്വയം സാക്ഷ്യപ്പെടുത്തിയാൽ), ഒറിജിനൽ സർട്ടിഫിക്കറ്റ്, പരീക്ഷാ സമയത്ത് ഹാജരാക്കേണ്ടതാണ്.

(v) ഫോട്ടോ



അപേക്ഷ അയക്കുന്ന തീയതിക്ക് മുമ്പ് 6 മാസത്തിനകം എടുത്തിട്ടുള്ള പാസ്പോർട്ട് സൈസ് ഫോട്ടോയുടെ 3 പ്രതികൾ അപേക്ഷയോടൊപ്പം ഹാജരാക്കേണ്ടതാണ്. ഫോട്ടോയുടെ 3 പ്രതികളിലും മറുവശത്തു അപേക്ഷകന്റെ പേരെഴുതി സ്വയം സാക്ഷ്യപ്പെടുത്തിയിരിക്കണം. അതോടൊപ്പം ഏതെങ്കിലും ഫോട്ടോ ഐ.ഡി. കാർഡിന്റെ സ്വയം സാക്ഷ്യപ്പെടുത്തിയ പകർപ്പും ഹാജരാക്കേണ്ടതാണ്. ആയതിന്റെ ഒറിജിനൽ പരീക്ഷ സമയത്ത് ഹാജരാക്കേണ്ടതാണ്.

(v). സ്വയം മേൽവിലാസം എഴുതിയതും 5 രൂപയുടെ തപാൽ സ്റ്റാമ്പ് പതിച്ചതുമായ 24 സെ.മീ. നീളവും 6 സെ.മീ. വീതിയുള്ളതുമായ 2 കവറുകൾ അപേക്ഷയോടൊപ്പം അയച്ചിരിക്കണം.

7. അപേക്ഷ അയക്കേണ്ട മേൽവിലാസം

സെക്രട്ടറി
 സിനിമ ഓപ്പറേറ്റർ പരീക്ഷ ബോർഡ്,
 ചീഫ് ഇലക്ട്രിക്കൽ ഇൻസ്പെക്ടറുടെ കാര്യാലയം,
 കേരള സ്റ്റേറ്റ് ഹൗസിങ് ബോർഡ് ബിൽഡിംഗ്സ്,
 ശാന്തിനഗർ, തിരുവനന്തപുരം-695 001

8. അപേക്ഷകൾ സ്വീകരിക്കുന്ന അവസാന തീയതി 31/10/2022 വൈകിട്ട് 5 മണി വരെ (അതിനുശേഷം ലഭിക്കുന്ന അപേക്ഷകൾ പരിഗണിക്കുന്നതല്ല).

9. പ്രത്യേക നിർദ്ദേശങ്ങൾ

- (i) നിർദ്ദിഷ്ട മാതൃകയിൽ പൂർണ്ണമല്ലാത്ത അപേക്ഷകൾ നിരസിക്കുന്നതാണ്.
- (ii) അപേക്ഷയും അതിന്റെ കൂടെയുള്ള മറ്റു രേഖകളും ശരിയായി കുത്തിക്കെട്ടി അയക്കേണ്ടതാണ്. ഫോട്ടോകൾ ഒരു കവറിനകത്താക്കി അത് അപേക്ഷയോടൊന്നിച്ച് അയക്കുന്ന രേഖകളോടുകൂടി പ്രത്യേകം ഭദ്രമായി ബന്ധിച്ചിരിക്കണം. ശരിയായി കുത്തിക്കെട്ടാതെ ഏതെങ്കിലും രേഖകൾ നഷ്ടപ്പെടാൻ ഇടയായാൽ ബോർഡ് അതിനുള്ള ഉത്തരവാദിത്വം വഹിക്കുന്നതല്ല. അപേക്ഷ അയക്കുന്ന കവറിന്റെ പുറത്തു മുകളിൽ "സിനിമ ഓപ്പറേറ്റർ പരീക്ഷയ്ക്കുള്ള അപേക്ഷ" എന്ന് വ്യക്തമായി എഴുതിയിരിക്കണം.
- (iii) അപേക്ഷാഹാരം പൂരിപ്പിക്കുന്നതിന് മുമ്പായി ഈ വിജ്ഞാപനത്തിൽ പറയുന്ന കാര്യങ്ങളെല്ലാം തന്നെ വ്യക്തമായി മനസ്സിലാക്കിയിരിക്കണം. ഫോറം പൂരിപ്പിക്കുന്നതിൽ എന്തെങ്കിലും പിഴവുകളോ, ന്യൂനതകളോ സംഭവിച്ചാൽ അവ പരിഹരിക്കുന്നതിന് പിന്നീട് അവസരം ലഭിക്കുന്നതല്ല. വൈകിക്കിട്ടുന്നതോ ന്യൂനതകൾ ഉള്ളതോ ആയ അപേക്ഷകൾ നിരസിക്കുന്നതാണ്.
- (iv) ഒരു അപേക്ഷകൻ ഒന്നിൽ കൂടുതൽ അപേക്ഷകൾ അയക്കുവാൻ പാടുള്ളതല്ല. ഇതിന് വിപരീതമായി കണ്ടാൽ അപേക്ഷകൻ അയച്ചിട്ടുള്ള എല്ലാ അപേക്ഷകളും നിരസിക്കുന്നതാണ്.
- (v) അപേക്ഷയോടൊപ്പം അയക്കുന്ന സ്വയം സാക്ഷ്യപ്പെടുത്തിയ ശരിപകർപ്പുകളുടെ ഒറിജിനൽ പരീക്ഷാ സമയത്ത് പരിശോധനയ്ക്കായി ഹാജരാക്കണം. അല്ലാത്തപക്ഷം പരീക്ഷ എഴുതുവാൻ അനുവദിക്കുന്നതല്ല.
- (vi) അപേക്ഷകൻ ഇപ്പോൾ പരിശീലനം നേടുന്ന/സേവനം അനുഷ്ഠിക്കുന്ന തീയേറ്ററിന്റെ ഉടമയോ ലൈസൻസിയോ മാനേജിങ് പാർട്ണറോ അപേക്ഷ സാക്ഷ്യപ്പെടുത്തിയിരിക്കണം. സർക്കാർ വകുപ്പുകളിൽ സേവനം അനുഷ്ഠിക്കുന്നവരുടെ അപേക്ഷകൾ അവർ ജോലി ചെയ്യുന്ന ആഫീസിന്റെ തലവൻ അദ്ദേഹത്തിന്റെ ഔദ്യോഗിക മേൽവിലാസവും മുദ്രയും രേഖപ്പെടുത്തി സാക്ഷ്യപ്പെടുത്തണം. ഫിലിം സൊസൈറ്റികളിൽ സേവനം അനുഷ്ഠിക്കുന്നവരുടെ അപേക്ഷ സൊസൈറ്റി സെക്രട്ടറി അദ്ദേഹത്തിന്റെ ഔദ്യോഗിക മേൽവിലാസവും മുദ്രയും രേഖപ്പെടുത്തി സാക്ഷ്യപ്പെടുത്തേണ്ടതാണ്. ഇപ്രകാരം സാക്ഷ്യപ്പെടുത്താത്ത അപേക്ഷകൾ നിരസിക്കുന്നതാണ്.
- (vii) മുൻ ഗസറ്റ് വിജ്ഞാപനങ്ങളിലെ നിബന്ധനകൾ അനുസരിച്ചോ അവയിൽ കൊടുത്തിട്ടുള്ള മാതൃകാ അപേക്ഷയിലോ സമർപ്പിക്കുന്ന അപേക്ഷകൾ നിരസിക്കുന്നതാണ്.



(viii) കഴിഞ്ഞ പ്രാവശ്യം പരീക്ഷയിൽ തോറ്റവർ സർവ്വീസ് സർട്ടിഫിക്കറ്റിന് പകരം ഹാൾടിക്കറ്റ് ഹാജരാക്കിയാൽ മതിയാകും. ഹാൾടിക്കറ്റ് നഷ്ടപ്പെട്ടവർ സർവ്വീസ് സർട്ടിഫിക്കറ്റ് അഡ്വൈസ് ഹാജരാക്കണം.

(ix) ഖണ്ഡിക 5-ൽ പ്രസ്താവിക്കുന്ന സിലബസിനെ ആധാരമാക്കി ഒബ്ജക്ടീവ് മാതൃകയിലുള്ള ഒരു മണിക്കൂർ എഴുത്തു പരീക്ഷ ഉണ്ടായിരിക്കും. എഴുത്തു പരീക്ഷയിൽ കുറഞ്ഞത് 40% മാർക്ക് നേടുന്നവർക്ക് മാത്രമേ പാർട്ടിക്കൽ പരീക്ഷയ്ക്ക് അർഹതയുണ്ടായിരിക്കുകയുള്ളൂ. പരീക്ഷാർത്ഥികളുടെ എണ്ണം നൂറോ (100) അതിനു താഴെയോ ആണെങ്കിൽ പ്രാക്ടിക്കൽ പരീക്ഷ മാത്രം നടത്തി വിജയികളെ നിശ്ചയിക്കുന്നതായിരിക്കും.

ഷീബാ എബ്രഹാം

സെക്രട്ടറി

സിനിമാ ഓപ്പറേറ്റർ പരീക്ഷാ ബോർഡ്

ചീഫ് ഇലക്ട്രിക്കൽ ഇൻസ്പെക്ടറുടെ കാര്യാലയം,
കേരള സ്റ്റേറ്റ് ഹൗസിങ് ബോർഡ് ബിൽഡിങ്,
തിരുവനന്തപുരം-695 001

